

13 ta' Jannar, 1967

Imhalled:

Onor. A. Gauci Maistre, LL.D.

Wisq Reverendu Dun Paul Caruana noe

*versus*

Paolo Farrugia et

Passagg — Dritt ta' — Servitù ta' — Rigel, bir- — Kurettun, bil- — Elementi ta'.

Il-Qorti, rat l-att ta' citazzjoni li bih — premessi d-dikjarazzjonijiet u mogħtija l-provvedimenti opportuni — peress li l-attur nomine hu proprjetarju ta' parti mis-superfici ta' l-ghalqa ta' "l-Ibjar", limiti ta' Mad-Dingli, li fuqha hemm mibnija l-kmamar tan-nar bir-recint tagħhom, li għalihom hemm aċċess minn fuq il-proprjetà attigwa tal-konvenut; peress li minn żmien twil dan l-aċċess kien isir bir-rigel, bil-karrettun u anki b'vetturi; peress li dan l-aħħar u preċisament fit-2 ta' Mejju, 1966, il-konvenut kien hajt jew comunque poġġa għal fil-proprjetà tiegħu bl-iskop li jostakola dan l-aċċess ta' l-attur nomine jew aħjar l-eżerċizzju pjerz tiegħu anke permezz tal-vevuri bil-mutur; u peress li dan l-aġir tal-konvenut jikkostitwixxi spoll vjolent u dannu ta' l-attur nomine; talab li l-konvenut ikun kundannat sabiex, fi żmien qasir u perentorju, jiddemolixxi u jneħhi l-ostakolu li għamel għall-eżerċizzju tad-dritt ta' aċċess li għandu l-attur nomine minn fuq il-proprjetà tal-konvenut għall-proprjetà tal-Knisja attriċi u jerga' jqiegħed kollox fi-istat ta' qabel, u għaliex, in difett, l-attur nomine ma għandux ikun awtorizzat jagħmel hu stess dawn ix-xogħlijiet a spejjeż tal-konvenut; bl-ispejjeż inkluzi daww tal-protest tal-5 ta' Mejju, 1966.

Rat in-nota tal-eċċezzjonijiet tal-konvenut (fol. 6) li biha eċċepixxa:—

1) Illi l-attur għandu dritt jaċċedi għal kmamar tan-nar imsemmija fiċ-ċittazzjoni bir-riġel u bii-karettun biss. Meta l-attur għamel użu ta' vetturi oħra dana kien b'sempliċi tolleranza u bil-permess tal-eċċipjenti.

2) Illi, subordinatament, il-gebel li poġġa l-eċċipjenti fil-proprjetà tiegħu ma jimpedixxi bl-ebda mod l-aċċess tal-attur għall-kmamar imsemmija — salvi eċċezzjonijiet oħra;

Rat id-dikjarazzjoni rispettiva tal-partijiet;

Rat id-digriet tagħha tal-24 ta' Ottubru, 1966, (fol. 46) li bih ġie msejjaħ fil-kawża Emmanuele Farrugia bħala sid tal-art fejn huwa allegat li ġie kkommess li spoll;

Rat in-nota tal-eċċezzjonijiet tal-imsejjaħ fil-kawża Emmanuele Farrugia (fol. 47) li biha eċċepixxa illi l-attur għandu d-dritt jaċċedi biss bir-riġel u bil-karrettun u mhux ukoll b'vetturi — salvi eċċezzjonijiet oħra;

Rat id-dikjarazzjoni tal-istess imsejjaħ fil-kawża;

Wara li żammet aċċess fuq il-post fis-17 ta' Gunju, 1966, skond verbal a fol. 24;

Wara li semgħet proposti mil-kontendenti;

Wara li semgħet lid-difensuri tal-partijiet;

Tikkunsidra li kif ġie konstatat waqt l-aċċess il-kmamar tan-nar proprjetà tal-attur nomine jinsabu ċirkondati minn kull imkien minn art tal-konvenut u b'ixx tasal għalihom trid l-ew-

wei tghaddi minn sqaq imbagħad minn fuq il-proprjetà tal-konvenut. Fix-xahar ta' April l-imsejjah fil-kawża, kif ammetta huwa stess fix-xhieda tieghu, poġġa ċnagen fuq xulxin b'mod li ma halliex il-passaġġ liberu għal dawn il-kmamar hlief bir-riġel. Il-Qorti setgħet tara b'għajnejha waqt l-aċċess li, nonostanti dak li jgħidu in kuntrarju l-konvenut u l-imsejjah fil-kawża, inġenji minn dan il-passaġġ ma jistgħux jgħaddu jekk ma jkunux altru li zghar, għaliex il-passaġġ, digà ristrett ta' bejn erbgħa u nofs u hames piedi u nofs, huwa ulterjorment ostakolat imħabba li l-art ma hiex livell, u hemm ukoll mal-ħajt kanna tal-ilma ta' xi żewġ pulzieri wisa' u del resto, kif jirriżulta mix-xhieda tal-imsejjah fil-kawża u tal-membri tal-familja tieghu dawn iċ-ċnagen inbnew appunt tu biex jiġi mpedut il-passaġġ hlief bir-riġel jew bil-karrettun bil-bħima. Imħabba dan l-ostakolu n-nies li soltu jidhlu f'dawn il-kmamar ma kienux fil-fatt jidhlu kieku l-konvenut, bla preġudizzju tad-drittijiet tieghu, ma nehhiex iċ-ċnagen in pendenza tal-kawża (verbal fol. 44).

Il-konvenut eċċepixxa li l-attur għandu dritt jaċċedi għal kmamar imsemmija fiċ-ċitazzjoni bir-riġel u bil-karrettun biss, u l-istess haġa eċċepixxa l-imsejjah fil-kawża. Il-Qorti għandha quddiemha kawża ta' spoll privileġġjat (l-ingombru sar fil-25 ta' April, 1966, u l-azzjoni giet proposta fis-16 ta' Mejju, 1966) u għalhekk il-kompitu tagħha huwa mhux li tara xi drittijiet jista' jkollu l-attur imma x'possess ta' drittijiet kellu l-attur u jekk kienx hemm verament vjolazzjoni ta' dan il-possess, u dana skond it-tradizzjonali rekwiżiti ta' dina l-azzjoni, iġifieri "posse disse" "spoliatum fuisse" u "intra bimestre deluxisse". Issa għalkemm il-konvenut u l-imsejjah fil-kawża allegaw li l-passaġġ kien biss bil-karrettun bil-bħima u/jew bir-riġel, il-provi tal-attur juru ad esuberanza li n-nies li kellhom x'jaqsmu ma dawn il-kmamar kienu jidhlu minn snin twal bl-inġenji tal-mutur u mhux biss inġenji mhux goffi bħal "Austin Utility" u "Hillman Husky", imma anke bi trucks

regolari fosthom minn dawk ta' zewġ roti kull naħa fuq wara (Dep. Pietru Zahra fol. 12, Carmelo Sammut, fol. 14, Joseph Farrugia fol. 15, Nicholas Grixti fol. 16, Emmanuele Sammut fol. 36, Giovanni Bonello fol. 37, Johnny Abela fol. 38, Paolo Muscat, fol. 40, Carmelo Abela fol. 41, Carmelo Zammit sid it-truck Bedford bir-roti doppji ta' wara fol. 42). Del resto l-konvenut stess fix-xhieda tiegħu (fol. 54) ammetta ukoll li l-ingenji iħhom jidhlu minn xi erbatax-il sena u li ġie li n-nies kienu jidhlu b'karrozza zġhira u ġie li kienu jidhlu bit-truck. Għalhekk il-pussess tal-passaġġ b'ingenji tal-mutur, kompriżi trucks, da parti tal-attur nomine irriżulta ampjament provat.

Dwar il-vjolazzjoni ta' dan il-pussess ex admissis iċ-ċna-gen inbnew apposta biex in-nies tal-attur ma jgħaddux jekk ma jitlobux il-permess, u l-Qorti ikkonstatat ukoll de visu kif diġà ntqal qabel li ngenji tal-mutur anke mhux kbar ma setgħux jgħaddu nonostante dak li eċċepixxa l-konvenut;

Il-konvenut u l-imsejjaħ fil-kawża allegaw ukoll li jekk l-attur għamel użu minn ingenji oħra barra karrettun, dana għamlu b'sempliċi tolleranza u fid-dibattitu orali spjegaw li jekk ikun hemm tolleranza ma jista' jkun hemm qatt spoll jekk dina t-tolleranza tispiċċa anke b'atti unilaterali tal-konċedent. Imbagħad saret riferenza b'mod speċjali għal fatt li l-attur bħala Kappillan ġdid, quddiem l-oppożizzjoni tal-konventu tal-imsejjaħ fil-kawża, kien aċċetta li jitlob permess lil konvenut jew lill-imsejjaħ fil-kawża;

Il-provi però urew ċar li n-nies li kienu jmorru fil-kmamar tan-nar kienu jidhlu u joħorġu bi-ingenji liberament u ħadd ma kien jilqagħhom u kwindi ma jista' jkun hemm ebda kwistjoni ta' tolleranza mill-parti l-oħra. In kwantu għal inċident ta' meta għal habta ta' Ottubru, 1965, iġifieri meta l-attur kien għadu kemm sar Kappillan aċċetta li jitlob permess dana ma kienx ħlief għal sena waħda, u l-attur għamel ċar li dana kien

giegħed jagħmlu biss sakemm ikun jaf x'kienu d-drittijiet tiegħu tant li s-sena ta' wara ma talbu permess illi hadd, u kien għalhekk li għas-sena 1966 l-imsejjah fil-kawża għamel il-passaġġ kif irriżulta mix-xhieda prodott mill-konvenut jew mill-imsejjah fil-kawża. Għalhekk inqas taht dan l-aspett ma jistax jingħad li huwa xi każ ta' tolleranza kif jippretendu l-konvenut u l-kjamat in kawża;

Fil-kors tal-kawża irriżulta illi l-konvenut ma kienx is-sid tal-art fejn gie kommess l-ispoll billi hu kien bieghha fil-1961 li hu li mhabba f'hekk gie msejjah fil-kawża. Dana xehed li kien huwa li bena l-ċ-ċnagen fuq xulxin. Fl-istess hin fin-nota tal-eċċezzjonijiet tiegħu l-konvenut ma ċaħad xejn anzi eċċepixxa li l-gebel li poġġa fil-proprjetà tiegħu ma jimpedixxu b'ebda mod l-aċċess tal-attur għal kmamar imsemmija. Dana juri li l-konvenut u l-imsemmija fil-kawża huma haġa waħda u ma għamel xejn hażin l-attur li harrek lill-konvenut anke jekk dana ma kienx sid l-għalqa, għaliex jidher ċar li l-ispoll sar mit-tnejn.

Konferma ta' dan huwa wkoll il-fatt li kien il-konvenut stess li bil-verbal tas-27 ta' Ġunju, 1966 (fol. 44) iddikjara li bla preġudizzju tad-drittijiet tiegħu nehha l-ċ-ċnagen li bena reċentement. U billi r-rimozzjoni ta' dawn l-ċ-ċnagen saret bla preġudizzju u mhux bħala ammissjoni tat-talbiet jew bħala permanenti, il-Qorti għandha tghaddi għad-deċiżjoni tagħha billi thares lejn il-fatti kif kienu fil-bidu tal-kawża u bħal li kieku l-ispoll għandu in actu;

Għaldaqshekk tiddeċiedi billi tilqa' t-talbiet di fronti l-konvenut u l-imsejjah fil-kawża u tiffissa għal fini taż-żewġ talbiet it-terminu ta' tmien tjiem u bl-ispejjeż kontra tagħhom.

